

ஸ்ரீ ஹரி:

ஸ்ரீ ஸ்ரீ முரளீதார் ஸ்வாமிஜியின் அருளாசியுடன்
மதுரமுரளி

தெய்வீக மாதப்பத்திரிகை

வேணு : 13

ஆகஸ்ட் 2007

கானம் : 1

பொருளாடக்கம்

பக்கம்

1. ஸ்ரீ ஸ்வாமிஜியின் கீர்த்தனம்	...	2
2. ஸ்ரீ குரு கீர்த்தனம்	...	3
3. மதுரமான மஹனீயர் - 139	...	4
4. பக்தர்களின் கேள்விகளுக்கு ஸ்ரீ ஸ்வாமிஜியின் பதில்கள்	...	6
5. மாதம் ஒரு புத்தகம்	...	8
6. ஸ்ரீமத் பாகவதத்தில் உள்ள பகவன் நாமாவளிகள்	...	10
7. பாலகர்களுக்கு ஒரு கதை-111	...	14
8. மாலே மனிவண்ணா-53	...	17
9. பிருந்தாவனமும் நந்தகுமாரனும்	...	21
10. ஸ்ரீ ஸ்வாமிஜியின் ஸம்பாஷணைகளிலிருந்து-137	...	23
11. செய்திகள்	...	25
12. 14வது ஆண்டு ப்ரம்மோத்ஸவ நிகழ்ச்சி நிரல்	...	31

ஹரே ராம ஹரே ராம ராம ராம ஹரே ஹரே
ஹரே க்ருஷ்ண ஹரே க்ருஷ்ண க்ருஷ்ண ஹரே ஹரே

പ്രീ മെറി:

ஸ்ரீ ஸ்வாமிஜி யின் கீர்த்தனம்

குருவினருள் பெற்றவரே!

ராகம் : ஸிம்மேந்த்ரமத்யமம்

தூளம் : ஆதி

குருவினருள் பெற்றவரே!
இருப்பான் மேதினியில்

(കുരുവിന്റെ)

അനുപലവി

கருமலினைகள் போக்கி முழுமாயும் நிக்கி
பீறவிப்பின்னையை வேறாக்கும்

(കുരുവിന്റെ)

சுரணம்

கருவில்லாமல் உயிரில்லை!
தருவில்லாமல் பழுமில்லை!
மருந்தில்லாமல் குணமில்லை!
குருவில்லாமல் முக்தியில்லை!

(കുറവിന്റെ)

പുണി വൈരി:

ஸ்ரீ ஸ்ரீதர அய்யாவான் அன்னதானக் கூடம்

ஸ்ரீ சாந்தீபனி குருகுல ட்ரஸ்ட் சார்பில், மஹாராண்யம் மதுரபுரி, ஸ்ரீ ஸுநீதர அய்யாவாள் அன்னதானக் கூடத்தில் தினமும் நண்பகல் 12 மணியளவில் கிராமப் பொதுமக்களுக்கு அன்னதானம் நடைபெற்றுக்கொண்டு வருகின்றது.

மஹாரண்யம், மலைப்பட்டு, அழகூர் மற்றும் பல கிராமங்களில் இருந்து வரும் பொதுமக்கள் இந்த அன்னதானத்தினால் பயன்டைகின்றனர்.

- දිරාස්දිකள்

ஸ்ரீ ஹரி:

**ஸ்ரீ குரு கீர்த்தனம்
அதிசயம் கண்டேன்!**

அதிசயம் கண்டேன்! அதிசயம் கண்டேன்!!
உலகின் அதிசயங்கள் யாவும் ஒருங்கே கண்டேன்!!

தில்லை ஈசனின் குஞ்சிதபாதம் கண்டேன்!
ஆவிலைக் கண்ணனின் பிஞ்சு கால்கள் கண்டேன்!!

நடந்து களைத்த பாதம் கண்டேன்!
நடந்த இடமெலாம் தீர்த்தத் தலமாகக் கண்டேன்!!

புண்ணிய நதிகள் சங்கமிக்கும் இடத்தைக் கண்டேன்!
புண்ணிய சீலர்கள் வணங்கும் தாளைக் கண்டேன்!!

உண்மை அன்பு சுரக்கும் ஊற்றைக் கண்டேன்!
உயிர்களிடத்தில் சமமாய் கருணை வழங்கக் கண்டேன்!!

பணிய பணிய முன் விளைகள் போகக் கண்டேன்!
பணிவோர்க்கு அருள் பொழியும் காமதேனுவைக் கண்டேன்!!

‘கச்சியப்பா’ எனக் கூவி வரவும் கண்டேன்!
‘முரளீதாரா’ உன் திருவடியில் அனைத்தும் கண்டேன்!!!

- கச்சியப்பநம்பிகள்
(எ) பாலாஜி ராமசந்திரன்

ஸ்ரீ ஹரி :

ஸ்ரீ பிரேமிகவரதன் மருத்துவ முகாம், மஹாரண்யம், மதுரபுரி

ஸ்ரீ சாந்தீபனி குருகுலம் ட்ரஸ்ட், சென்னை சார்பில்
ஸ்ரீ பிரேமிகவரதன் இலவச மருத்துவ முகாம், மஹாரண்யம்,
மதுரபுரியில், ஜிலை மாத எல்லா ஞாயிற்றுக்கிழமைகளிலும்
நடைபெற்றன.

- Trustees



ஒரு சமயம், பூர்வ ஸ்வாமிஜி அவர்கள், சத்சங்கத்தில், கோயில்களின் முக்கியத்துவம் பற்றிக் கூறினார்கள். அவை எல்லோருக்கும் பொதுவான விஷயமாக இருப்பதால் அவற்றை இங்கு பகிர்ந்துகொள்கிறோம்.

ஒரு பச்சைக்கிளி, தன் இனத்தைச் சேர்ந்த மற்ற கிளிகளுடன் சுதந்திரமாகக் கொஞ்சிக் குலாவி பறந்துகொண்டிருந்தது. அது எப்படியோ ஒரு வேடனுடைய கைகளில் சிக்கிக்கொண்டுவிட்டது. இரு நண்பர்கள் வீதியில் சென்றுகொண்டிருந்தனர். அதில் ஒருவன், அந்த பச்சைக்கிளியை வேடனிடமிருந்து விலைகொடுத்து வாங்கி அதைச் சுதந்திரமாக பறக்க விட நினைத்தான். அதற்கு மற்றொரு நண்பன் சம்மதிக்காமல் அதிக விலை கொடுத்து அந்தப் பச்சைக்கிளியை வாங்கி தன் வீட்டில் ஒரு பெரிய தங்கத்தினால் கூடுகட்டி, அதனுள் அலங்காரங்கள் எல்லாம் செய்து அந்தக் கிளியை வைத்திருந்தான். ஒரு நாள், அவன் தன் நண்பனை அழைத்து, “நீ அன்று கிளியை பறக்க விட நினைத்தாயே! நான் பார், அதை எவ்வளவு வசதியாக வைத்துள்ளேன்” என்று கூறினான். இதைக் கேட்டு அவன் தன்னுடைய நண்பனின் பைத்தியக்காரத்தனத்தை நினைத்துச் சிரித்தான்.

கோவில்களில் சுவாமிக்கு, தங்கக் கோபுரம், வைரவேல், வைரக் கிரீடம், கனகாபிழேகம், வெள்ளிக் கவசம், தங்கப் பல்லக்கு இவையெல்லாவற்றையும் செய்துவிட்டால் மட்டும் பக்தியாகி விடாது. அது சகல ஆடம்பரங்களுடன் கூடிய தங்கக் கூண்டில் அடைக்கப்பட்ட கிளியின் நிலை போன்றதே! அவற்றினால் அந்த கிளிக்கு என்ன சந்தோஷம். அதுபோல், இவற்றையெல்லாம்விட பக்தியுடன் மனமுருகி, ஒரு துளையையோ, வில்வத்தையோ, பூவையோ கூட சுவாமிக்கு போட்டால் போதும். ஒரு புறம் இவைகள் எல்லாம் இருக்க, கோவிலில் சுவாமிக்கு மறுபுறம் ஊதுவத்தி அட்டை, குப்பை, தேங்காய் சிரட்டை, கற்பூர பேப்பர், முள் செடிகள், காகிதங்கள், ஒட்டடைகள், எண்ணை பிக்கு, இவற்றினால் என்ன பயன்?

கோவில்களில் புதிது புதிதாக சன்னதிகள் கட்டாமல், இருப்பவற்றை திருப்பணி செய்து, வெள்ளை அடித்து தூய்மையாக வைத்துக்கொள்ள வேண்டும். அதிகமான பூச்செடிகளை பயிரிட்டு, நன்றாக பராமரித்து ஒரு பூஞ்சோலையாக ஆக்க வேண்டும். தங்கப் பல்லக்கு, தங்கக் கவசம், தங்க அபிஷேகம், இவற்றினால் மதம் வளராது. திருட்டுதான் அதிகரிக்கும். தெய்வங்களுக்கு நல்ல உடைகளும், பூமாலையும் போதுமானது. கோவில்களில் கட்டண வழிபாட்டுமுறை ஓழிய வேண்டும். தெய்வம் ஒன்றும் வியாபார பொருள் அல்ல! தெய்வ அருளை விலை கொடுத்து வாங்க முடியாது!

தெய்வத்திற்கு முன் எல்லோரும் சமமாக கருதப்படவேண்டும். கோவில்களில் படுத்து உறங்குவது, காலனிகளைக் கையில் எடுத்துக்கொண்டு நடப்பது, சாப்பிட்டுவிட்டு இலைகளைப் போடுவது, மற்றும் அசுத்தங்கள் செய்வது இவைகள் கூடாது. கோவிலுக்கும் பணத்திற்கும் தொடர்பே இருக்கக் கூடாது. அந்த அந்த ஊரில் உள்ள பல வழிபாட்டு சங்கத்தைச் சேர்ந்தவர்கள் வாரம் ஒருநாள் என்று பொறுப்பேற்றுக்கொண்டு கோவில்களில், காலையும், மாலையும், சமயவகுப்புகளும், இறைவழிபாடு சம்பந்தமான பாடங்களும் நடக்க ஏற்பாடு செய்ய வேண்டும். கோவில்களால் வளர்ந்த மதம், கோவில்களாலேயே அழிந்துவிடக் கூடாது. அந்தக் காலத்தில் மன்னர்கள் கோவில்களைப் பராமரித்தது, அவர்களுக்குத் தக்கவழியில் எல்லாவற்றிலும் மாறுதலைக்கொண்டு வந்துவிட்ட நாம், இதிலேயும் மாறுதலைக் கொண்டு வரவேண்டும். கோவில்கள் அருங்காட்சியகங்கள் அல்ல.

கோவில்களில் ஒழுங்குமுறைகள் கடைப்பிடிக்கவேண்டும், எல்லா கோவில்களிலும் அந்த அந்த இறைவனுடைய நாமம் சதா ஒலித்துக்கொண்டிருக்க வேண்டும் அதற்கு Tape போடுவது சரியாகாது. எப்படி எல்லா கோவில்களிலும் நவக்ரஹ சன்னதி, சண்டிகேஸ்வரர் சன்னதி உள்ளதோ, அதுபோல், ஒரு இடத்தில் ஒரு அகண்ட தீபம் மட்டும் எரியச் செய்து, கோவிலுக்கு வருபவர்கள் அதைச் சுற்றி வரும்பொழுது, நாமம் சொல்லிக்கொண்டே வரவேண்டும் என்று ஏற்பாடு செய்யவேண்டும். கோவில்கள் தன்னுடைய சாத்வீக மான தன்மையை இழந்து விடக்கூடாது'' என்று ஸ்ரீ ஸ்வாமிஜியினார்கள்.

(தொடரும்)

- டாக்டர் ஆ. பாக்யநாதன்

பக்தர்களின் கேள்விகளுக்கு நீங்கள் ஸ்வாமிஜியின் பதில்கள்

கேள்வி : நீங்கள் மயங்கத்தில் அமர்ந்து தீயானம் செய்வீர்களாலே? உங்களுக்கு பயமாக இல்லையா?

பதில்: ஏன் பயப்படவேண்டும்!

கேள்வி: அங்கு சீணங்களை எல்லாம் எரியுட்டுவார்களே? அதுதான் பயம்!

பதில்: நீங்கள் சைவமா? அசைவமா?

கேள்வி: அசைவமுதான்.

பதில்: அப்படியானால் நீங்கள் கூட தெரியசாலிதான்.

கேள்வி: எப்படி?

பதில்: உங்கள் வீட்டில் உங்கள் உணவுக்காக சமையலறையில் எவ்வளவோ மிருகங்களின் உடல்கள் வேக வைக்கவும் வறுக்கவும் படுகின்றன. ஆனால், நீங்கள் சமையலறைக்குச் செல்வதற்கு பயப்படுகின்றீர்களா என்ன? அதுபோல் தான் இதுவும்.

கேள்வி: எனக்கு எப்பொழுதும் வாயில் கிருஷ்ண! கிருஷ்ண! என்று வந்துகொண்டே இருக்கின்றது. நான் என்ன மந்திரம் ஜபம் செய்யவேண்டும்?

பதில்: இதைத்தவிர வேறு என்ன ஜபம் வேண்டும்! இதுவே போதுமானது.

கேள்வி: நான் தீயானத்தில் உட்கார்ந்தால் வெகு சீக்கிரத்தில் எழுந்து வீடுகின்றேன். வெகுநேரம் உட்கார என்ன செய்வது?

பதில்: முதலில், ஒருவனை ஒரு அறையில் வைத்து பூட்டுவதாக வைத்துக்கொள்வோம். அவன், முதலில் வெளிவர முயற்சி செய்து அதுமுடியாது என்று தெரிந்து பின் நாம் இந்த அறையில் என்ன செய்யலாம் என்று யோசித்து, புத்தகம் படிப்பதோ, படுத்து உறங்குவதோ, பாட்டு கேட்பதோ செய்வான் அல்லவா? அதுபோல்,

தியானத்திற்கு அமர்ந்தவுடன் ஆரம்பத்திலேயே மந்திரத்தை ஜபம் செய்ய வேண்டும் என்ற ஆர்வத்தைக் காட்டாமல், மனதிற்கு, “மலையே சாய்ந்தாலும் நான் ஒரு மணி நேரத்திற்கு எழுந்திருக்கப் போவதில்லை” என்று சொல்லிக்கொண்டு இருங்கள். நாம் எழுந்திருக்க முடியாது என்று முடிவிற்கு வந்து விட்ட மனம் வேறு வழியில்லாமல் ஜபத்தில் ஈடுபடும். இப்படித்தான் ஆரம்பத்தில் பழகவேண்டும்.

ஸ்ரீ ஹரி:

ஸ்ரீ கல்யாணஸ்ரீநிவாஸ் பெருமாள் சந்நதி

மஹாரண்யம் கிராமம், மலைப்பட்டு B.O. படப்பை. P.O. 601 301.

ஸ்ரீ பெரும்புதூர். T.K. காஞ்சி மாவட்டம்

ஸகல மங்களங்களையும் அருளும் வரப்ரஸாதியான மஹாரண்யம் ஸ்ரீ கல்யாணஸ்ரீநிவாஸ் பெருமாள் சந்நதியில் பக்தர்களின் பிரார்த்தனைகள், ஒவ்வொரு சனிக்கிழமையன்றும் காலையில் பெருமாளிடம் விண்ணப்பிக்கப்படுகின்றன.

பக்தர்கள், தங்களது பிரார்த்தனைகளை தபால் தலை ஒட்டிய உறைமீது “பிரார்த்தனைப் பெட்டி” என்று குறிப்பிட்டு அனுப்பினால், பிரசாதம் தபாலில் அனுப்பி வைக்கப்படும்.

பிரார்த்தனைப் பெட்டியில் கண்டிப்பாகக் காணிக்கைகள் எதுவும் செலுத்தக்கூடாது. பிரார்த்தனைகள் மட்டுமே பிரார்த்தனைப் பெட்டியில் ஏற்றுக்கொள்ளப்படும்.

முக்கிய நிகழ்ச்சிகள்

17-8-07	5.30 மாலை	} ஆடி கடைசி வெள்ளி	திருவிளக்கு
07-09-07			கூட்டு வழிபாடு
7.30 காலை முதல்	மாலை 5.30 வரை	} வெள்ளி ஏகாதசி	திருமஞ்சனம்
மாலை 3.30			புஷ்பங்கி லேவை
09-09-07	மாலை 3.30	} ஞாயிறு	ஸ்ரீ கல்யாண
			ஸ்ரீநிவாஸ் பெருமாள்
			திருக்கல்யாண உற்சவம்
			நிகழ்ச்சிகளில் கலந்துகொள்ள விரும்புபவர்கள் அலுவலகத்தை தொடர்பு கொள்ளவும்.

மாதம் ஒரு புத்தகம்

ஸ்ரீ ராமக்ருஷ்ண பரமஹம்ஸர் தனது திரு அவதாரத்தைப் பற்றி குறிப்பிடுகையில், ‘முன்பு யார் ஸ்ரீ ராமராகவும், ஸ்ரீ க்ருஷ்ணராகவும் வந்தாரோ, அவரே இப்பொழுது இந்த உருவத்தில் வந்துள்ளார்’. என்று கூறுவதுண்டு. கடவுளின் அவதாரமான ஸ்ரீ ராமக்ருஷ்ணருடன் வாழும் பேறு பெற்ற அவரது இல்லற சீடர்கள் மற்றும் துறவு சீடர்களின் வாழ்க்கை வரலாற்றை கவாமி சேதனானந்தர் அவர்கள் 'GOD LIVED WITH THEM மற்றும் THEY LIVED WITH GOD' என்ற நூல்களாக நயம்பட தொகுத்துள்ளார்கள். அவற்றின் தமிழ் மொழிபெயர்ப்பு ‘கடவுளுடன் வாழ்ந்தவர்கள்’ என்ற தலைப்பில் இரு பகுதிகளாக வெளியாகி யுள்ளது. கடவுளை அடைவதற்கு இல்லறம் ஒரு தடையல்ல என்று வழிகாட்டியவர் குருதேவர் ஸ்ரீராமக்ருஷ்ணர். துறவிகளுக்கு அகத் துறவையும், புறத்துறவையும் போதித்த அவர், இல்லறத்தார்களுக்கு அகத்துறவு மட்டுமே போதுமானது என்று கூறியுள்ளார்.

அப்படி இல்லறத்தில் வாழ்ந்துகொண்டே துறவிகளுக்கு நிகராக வாழ்ந்து காட்டிய ஒரு மஹாத்மா, ஸ்ரீ ராமக்ருஷ்ணரின் சீடரான துர்க்கா சரண்நாகர். இவர் நாகமகாசயர் என்று அழைக்கப் பட்டார். அவர் ஒரு ஹோமியோபதி மருத்துவர். ஒரு சமயம், ஸ்ரீ ராமக்ருஷ்ணர், மருத்துவர், வக்கீல், தரகர் போன்றோர் ஆன்மீக வாழ்க்கையில் முன்னேறுவது கடினம் என்று கூறுவதை நாகமகாசயர் கேட்டுவிட்டார். வீட்டிற்குச் சென்றதும், முதல் வேலையாக தனது மருத்துப்பெட்டியையும், மருத்துவ நூல்களையும் கங்கையில் விட்டெறிந்துவிட்டார். இனி மருத்துவத் தொழிலில் ஈடுபடப்போவதில்லை என்று உறுதியும் பூண்டார். குருவினுடைய வாக்கில் அவருக்கு இருந்த நம்பிக்கை அத்தகையது. கவாமி விவேகானந்தரும் கூட நாகமகாசயரைப் பற்றி கூறுகையில், ‘உலகம் முழுவதும் சுற்றி வந்துவிட்டேன். ஆனால், இவரைப் போன்ற மகானை எங்கும் பார்க்கவில்லை’ என்று கூறியுள்ளார்.

நாகமகாசயர் இல்லறத்தில் இருந்து வந்தாலும், புற உலகுடன் ஓட்டாமலேயே இருந்து வந்தார். பணம் சம்பாதிப்புதிலோ,

குடும்பவாழ்க்கை வாழ்வதிலோ அவருக்கு நாட்டமில்லை. தன்னை முழுமையாக இறைவன்பால் ஓப்படைத்துவிட்டு கவலையின்றி வாழ்ந்து வந்தார். ஒரு சமயம், அவர் தனது வயதான தந்தையைக் காண அவரது கிராமத்திற்குச் சென்றிருந்தார். அப்பொழுது அங்கு முற்றத்தில் ஒரு பசு மாடு கட்டப்பட்டிருந்தது. அது அருகிலிருந்த பூசனிக் கொடியை மேய முடியாமல் தவித்தது. இதைக் கண்ட நாகமகாசயர் அந்த மாட்டை அவிழ்த்துவிட்டார், இதைப் பார்த்த அவரது தந்தையாருக்கு மிகுந்த கோபம் ஏற்பட்டது. 'நீயோ பணம் சம்பாதிப்பதில்லை. குடும்பத்திற்கு ஒத்தாசையாக இருப்பாய் என்று பார்த்தால், இப்படி தொல்லைகள் செய்கிறாய்! மருத்துவத் தொழிலையையும் விட்டுவிட்டாய். இப்படியே கடவுள் பார்த்துக் கொள்வார் என்று சொல்லிக்கொண்டிருந்தால், உடுக்க உடையின்றி, தவளைகளைத் தின்றுதான் நீ வாழ வேண்டும்' என்றார்.

மறுகண்மே, நாகமகாசயர் தனது ஆடைகளை கிழித்தெறிந்து விட்டு, வெளியில் சென்று, செத்துக்கிடந்த தவளைகளை எடுத்து வந்து சாப்பிட ஆரம்பித்து விட்டார். அமைதியாக தந்தையைப் பார்த்து, 'இப்பொழுது நான் உங்கள் இரண்டு கட்டளைகளையும் நிறைவேற்றிவிட்டேன். இனிமேலாவது, எனது உணவு, உடை பற்றி நீங்கள் கவலைப்படாதீர்கள். இறைநாமத்தைப்பாடுங்கள். வயதான காலத்தில் இதுபோன்று உலகவிஷயங்களில் கவனம் வேண்டாம் என்று தங்களை கெஞ்சிக் கேட்கின்றேன்' என்றார்.

- டாக்டர் ஆ. பாக்யநாதன்

Sri Hari :

**Pranams to the Lotus feet of
H.H. SRI SRI MURALIDHARA SWAMIJI**

M/s. BUDDIES INFOTECH PRIVATE LIMITED

Web Designing and Application Development

**Old No. 22, New No. 34, Sriman Srinivasa Road,
Alwarpet, Chennai - 600 018.**

**Phone No. 044-421 44 662
e-mail : contact@buddiesinfotech.com**

ஸ்ரீ ஹரி:

**ஸ்ரீமத் பாகவதத்திலுள்ள பகவன்நாமாவளிகள்
(அஷ்டோத்தரசதம்)**

1.	ஆத்யாய	நம:
2.	ஸத்யகாமாய	நம:
3.	ஸதாநிரஸ்தகுஹகாய	நம:
4.	அபவர்க்குரவே	நம:
5.	வித்யாகுரவே	நம:
6.	சராசரகுரவே	நம:
7.	நிகமேச்வராய	நம:
8.	விச்வேச்வரேச்வராய	நம:
9.	அகிலாதாராய	நம:
10.	அகிலாத்மநே	நம:
11.	அகிலதர்மபாவநாய	நம:
12.	லோகபாவநாய	நம:
13.	அகிலாமரமயாய	நம:
14.	அகிலலோகசாகஷிணே	நம:
15.	அத்புதவீர்யாய	நம:
16.	துரந்தவீர்யாய	நம:
17.	அக்லிஷ்டகர்மணே	நம:
18.	பராவரகதிஜ்ஞாய	நம:
19.	கைவல்யநாதாய	நம:
20.	ஆத்மப்ரதீபாய	நம:
21.	ப்ரத்யக்த்ருசே	நம:
22.	ஜிஞானகநாய	நம:
23.	அத்புதகாரணாய	நம:
24.	ஜிகத்கீடநகாய	நம:
25.	இச்சாசரீரிணே	நம:

26. கர்யமாநுஷாய நம:
27. அதிகஸாம்யவிமுக்த தாம்னே நம:
28. சுசிஷ்டே நம:
29. நிவேஷத்சேஷாய நம:
30. மெளாந்சீலிநே நம:
31. யோகைச்வர்யசரீராய நம:
32. ஸர்வாச்சர்யமயாய நம:
33. மனோக்ரயாநாய நம:
34. ஸ்வச்சந்தகதயே நம:
35. ஸ்வாராமதீர்ஷபாய நம:
36. கீதகீர்தயே நம:
37. அம்ருதகீர்தயே நம:
38. கதநீயமாயிநே நம:
39. ச்ரவணீயஸ்தகதாய நம:
40. ப்ரியச்ரவாய நம:
41. தீர்த்ச்ரவாய நம:
42. ச்ரவணமங்களாமதேயாய நம:
43. குணைகதாம்நே நம:
44. அகிஞ்சநவித்தாய நம:
45. அதநாத்மதனப்ரியாய நம:
46. கல்பதருஸ்வபாவாய நம:
47. ப்ரபன்னபாலாய நம:
48. க்ருபணவத்ஸலாய நம:
49. பூரிகருணாய நம:
50. ப்ருத்யகாமக்ருதே நம:
51. ப்ரணதக்லேசநாசாய நம:
52. பரமகல்யாணாய நம:
53. புவனமங்களாய நம:

54.	ஸதாம் ஸாஹ்ருதே	நம:
55.	அஸதாம் துராபாய	நம:
56.	புருஷார்த்தமுர்த்தயே	நம:
57.	ஸ்திரசரவ்ருஜிநக்நாய	நம:
58.	கலதவதஹநாய	நம:
59.	ஸாதுவாதநிகஷணாய	நம:
60.	நித்யப்ரியாய	நம:
61.	லாவண்யஸாராய	நம:
62.	லாவண்யதாம்நே	நம:
63.	ஸர்வஸெளாந்தர்ய ஸங்க்ரஹாய	நம:
64.	ஸர்வாவயவஸாந்தராய	நம:
65.	அம்புஜாகஷாய	நம:
66.	மந:ஸ்பர்சஸ்மிதேகஷணாய	நம:
67.	தர்சநீயதிலகாய	நம:
68.	ஸ்மிதஸாந்தராஸ்யாய	நம:
69.	ஜலருஹாநநாய	நம:
70.	மஹாபுஜாய	நம:
71.	பவித்ரபாணயே	நம:
72.	மணிதராய	நம:
73.	வந்யஸ்ரஜே	நம:
74.	ம்ருதுபதே	நம:
75.	பஜநீயபதாம்புஜாய	நம:
76.	பத்மமுத்ராபதாம்புஜாய	நம:
77.	பவளிந்துபோதபாதாய	நம:
78.	தீர்தபாதாய	நம:
79.	நடவரவபுஷே	நம:
80.	விசித்ரவேஷாய	நம:
81.	பூந்வத்ஸபீதவஸநாய	நம:

- | | | |
|------|----------------------|-----|
| 82. | தமாலவர்ணாய | நம: |
| 83. | ச்யாமஸுந்தராய | நம: |
| 84. | புவனஸுந்தராய | நம: |
| 85. | த்ரிபுவனகமநாய | நம: |
| 86. | பூஷணபூஷணாங்காய | நம: |
| 87. | நயநாபிராமாய | நம: |
| 88. | கோபகோதநவ்ருதாய | நம: |
| 89. | கோபீத்ருகுத்ஸவத்ருசே | நம: |
| 90. | மதுபதயே | நம: |
| 91. | பசபாங்கஜாய | நம: |
| 92. | க்ரீடாமநுஜபாலகாய | நம: |
| 93. | மாயாமாணவகாய | நம: |
| 94. | லீலாமநுஷ்யாய | நம: |
| 95. | அப்ராக்ருதாய | நம: |
| 96. | வததாம் ச்ரேஷ்டாய | நம: |
| 97. | புருஷபூஷணாய | நம: |
| 98. | ஸாரதநாதாய | நம: |
| 99. | அநந்தமூர்த்தயே | நம: |
| 100. | நரஸகாய | நம: |
| 101. | ஆத்மபந்தவே | நம: |
| 102. | ஆர்தபந்தவே | நம: |
| 103. | ஜகதேகபந்தவே | நம: |
| 104. | மாயிமாயினே | நம: |
| 105. | ஸர்வோபாயவிதே | நம: |
| 106. | பசபாசவிமோகஷணாய | நம: |
| 107. | மந்த்ரமூர்த்தயே | நம: |
| 108. | ஸ்ரீ ஹரயே | நம: |

பாலகர்களுக்கு ஒரு கதை- 111

முன்னொரு காலத்தில், ஒரு அரசன், தன் நாட்டை சிறப்பாக ஆட்சி புரிந்து வந்தான். அந்த நாட்டில், மதன், மோகன் என்று இரண்டு நண்பர்கள் வாழ்ந்து வந்தனர். அவர்கள் இருவரும், ஒருவரை ஒருவர் நன்றாக புரிந்துகொண்டு, கருத்து வேறுபாடு என்ற கேள்விக்கே இடம் தராமல் மிக்க அன்புடன் பழகி வந்தார்கள். அவர்களுடைய கருத்துக்களும், சிந்தனைகளும் ஒன்றாகவே இருந்தன. தன்னுடைய நலனை விட தன் நண்பனின் நலனில் அக்கறைக்காட்டி இருவரும் வாழ்ந்து வந்தனர். நட்பு என்ற சொல்லிற்கு அர்த்தம் இவர்களது நட்புதான் பொருள் என்ற அளவில் அமைந்திருந்தது.

மதன், அரசாங்க நீதிமன்றத்தில் வேலை பார்த்து வந்தான். மோகன் ஒரு வியாபாரியாக இருந்தான். மதன் அனைவருக்கும் பிரியமானவனாக இருந்தான். அதற்குக் காரணம், அவனுடைய இறைபக்தி, நேர்மை, மனித நேயம், உண்மையை கடைபிடித்தல் போன்ற நல்ல குணங்கள்தான். இதனைப் பார்த்து, மதன் மீது பலர் பொறாமைப்பட்டனர். அவனுக்கு இருக்கும் நல்ல பெயரை கெடுக்க நினைத்தனர். பலமுறை முயன்றும் அவர்களுடைய முயற்சி தோல்வி அடைந்தது. ஒரு முறை, விதியே அவனுக்கு எதிராளி ஆகிவிட்டது, மன்னன் தமக்கு எதிராக மதன் செயல்படுவதாக நினைத்து அவன் மீது குற்றம் சுமத்தி அவனுக்கு மரண தண்டனையை விதித்தான்.

தண்டனையை நிறைவேற்ற இன்னும் ஒரு வார காலம் மட்டுமே இருந்தது. இந்த நிலையில், மதன் இறைவனை நோக்கி, “இறைவா! நான் என் வாழ்நாளில் உண்மைக்குக் கட்டுப்பட்டு வாழ்ந்து வந்தேன். என் மனசாட்சிக்கு தெரியும் நான் குற்றவாளி இல்லை என்று. இருப்பினும், இது உன் விருப்பம் என்றால் அதற்கு நான் கட்டுப்படுகின்றேன்” என்று இறைவனிடம் முறையிட்டான். அப்பொழுது, சபையில் இருந்த மன்னவனும், மதனுக்கு உள்ள கடைசி ஆசை என்ன? என்று கேட்க, அதற்கு மதன், “நான் என்

வீட்டிற்குச் சென்று சில முக்கியமான கடமைகளை செய்துவிட்டு திரும்புகின்றேன்’ என்று வாக்குறுதி அளித்தான். ஆனால், மன்னன் இவனுடைய வாக்குறுதியை ஏற்க தயாராக இல்லை. அந்த சமயத்தில், இதையெல்லாம் பார்த்துக்கொண்டு இருந்த, மக்கள் கூட்டத்தில் இருந்து மோகன் முன்னே வந்து, “மன்னா! என் பெயர் மோகன். மதனுடைய நெருங்கிய நண்பன். என் நண்பனின் வாக்குறுதிக்கு சம்மதித்து அவனை வீட்டுற்குச் சென்று வர அனுமதி அளிக்க வேண்டும் என்று கேட்டுக்கொள்கின்றேன். அவன் சென்று வரும் வரையில் அவனுக்கு பதிலாக சிறையில் நான் இருக்கின்றேன்” என்று கூறினான். மன்னன், மோகனின் இந்த நிபந்தனைக்கு ஒத்துக்கொண்டான் ஆனால், மதன் சொன்ன நேரத்தில் திரும்பாமல் இருந்தால் அவனுக்கு பதிலாக மோகனுக்கு தண்டனையை நிறைவேற்றும்படி கட்டளை இட்டான்.

மதன் வீட்டிற்குச் சென்று தன் கடமைகளைச் செய்து கொண்டிருந்தான். இருப்பினும், கடவுளிடம் தன் கடமையினை சொன்ன நேரத்திற்குள் செய்துவிட வேண்டும் என்று இறைவனை வேண்டினான். ஆனால், மாறாக சிறையில் இருக்கும் மோகனோ, “இறைவா! என் நண்பன் நல்லவன், அவன் நன்றாக பல்லாண்டு வாழ வேண்டும், அவன் சொன்ன நேரத்திற்குள் வராதபடி அவனை நீங்கள் தான் தாமதம் செய்து, தண்டனையை எனக்கு நிறைவேற்ற அருள்புரிய வேண்டும்” என்று மனமாற இறைவனிடம் வேண்டினான்.

தண்டனையை நிறைவேற்றும் நாளும் வந்தது. மதன் இன்னும் வராததால் மன்னன் இதைப் பார்த்து, “எனக்கு அப்போதே தெரியும் மதன் வரமாட்டான் என்று, தண்டனையை மோகனுக்கு நிறைவேற்றுங்கள்” என்று சொல்லும் தருவாயில், மதன் தன் கடமைகளை முடித்துத் திரும்பினான். இதனைப் பார்த்த மோகன் கண்களில் கண்ணீர் ததும்ப, “நன்பா! நீ ஏன் வந்தாய்! தண்டனை எனக்கு கிடைத்திருக்கும் அல்லவா!” என்று கூறினான். உடனே மதன், ‘நன்பா! உன்னை தவிக்க விட்டு, தண்டனை கிடைக்க நான் எப்படி சுகிப்பேன். என்னை விட நீ தான் எனக்கு முக்கியம்’ என்று கூற, இதனைப் பார்த்த மன்னனின் கண்களில் கண்ணீர் ததும்பியது. மனம் கனிந்தது.

“இவர்களது நட்பிற்குப் பரிசாக தண்டனையை ரத்து செய்கின்றேன். ஆனால் ஒரு நிபந்தனையை இவர்கள் ஏற்றுக் கொண்டால்” என்று கட்டளையிட்டான். என்ன நிபந்தனை என்றால் தன்னையும் நண்பனாக அவர்கள் ஏற்றுக்கொள்ள வேண்டும் என்பதுதான் அது. அந்த நாள் முதல், இரண்டு நண்பர்களின் எண்ணிக்கை மூன்றாக மாறியது. உண்மையான நட்பு எதையும் சாதிக்குமல்லவா!

புதிய வெளியீடுகள்

நூல்கள் :

1. ஸனாதனப் புதிர்
2. கவிதர்ம உந்தியார்

H.H. Sri Sri Muralidhara Swamiji's discourse series in Tamil :

Cassettes, Audio CDs, VCDs

- | | |
|---|--------------------|
| 1. பூரி க்ருஷ்ண வீலா | Audio CD |
| 2. கவிகால உசிதம் தர்மம் -
2007 புத்தாண்டில் பூரி ஸ்வாமிஜியின்
அருளுரை (தமிழில்) | Cassette, Audio CD |
| 3. மஹாமந்திர கூட்டுப்பிரார்த்தனை-2007 (தமிழில்) VCD | |
| 4. MahaMantra Mass Prayer - 2007
(Clippings of H.H. Sri Sri Swamiji's talk
in Tamil with captions in English) | VCD |

கீர்த்தனங்கள் :

- | | |
|--|-------------------------------------|
| 1. பூரி ஸ்வாமிஜி அருளிய
'கவிதர்ம உந்தியார்' | Cassette, Audio CD |
| 2. மஹாமந்திர கீர்த்தனம்
-பூரி ஸ்வாமிஜியின் மதுரமான குரவில் | Cassette, Audio CD |
| 3. பஞ்ச கீதங்கள்
H.H. Sri Sri Muralidhara Swamiji's
'Kali Dharma Undhiyar' (Lecture in English)
by Dr. A. Bhagyanathan (Live Recording) | Cassette, Audio CD
MP3, Audio CD |

Contact :

Ph : 044-24895875

For queries regarding, Madhuramurali, Books, Audio tapes & CDs
kindly send e-mail to "publications@madhuramurali.org"

மாலே மணிவண்ணா - 53

- மஹாவித்துவான் மயிலம் வே. சிவசுப்பிரமணியன்

எம்பெருமான் தன்திருவரையில் பொன்னால் ஆகிய ஆடையைத் தரித்துக்கொண்டிருப்பதைப் பார்க்கிறார், அந்த ஆடையும் அது அவருடைய இடையை அழகு செய்யும் நேர்த்தியும் ஆசிரியருடைய நெஞ்சுத்தை ஈர்க்கிறது. அதுவே, கவிதையாக மலர்கிறது.

“பொலம் புரி ஆடை” என்கிறார் பொன்னாடையை, பொன் என்னும் சொல் செய்யுளில் ‘பொலம்’ என்று வரும்.

‘பொன் என் கிளவி ஏறுகெட முறையின்
முன்னர்த் தேங்றும் வகார மகார
செய்யுள் மருங்கின் தொடர் இயல் ஆன’’ (எழுத். 356)

என்பது தொல்காப்பியம். இதன் கருத்து செய்யுளிடத்து சொற்கள் ஒன்றோடு ஒன்று சேருங்கால் ‘பொன்’ என்னும் சொல் ‘ன’ கர ஒற்று கெட்டு முறையே முன்னால் ‘ல’ கார ‘ம’ காரமாகிய இரண்டு எழுத்துகள் வரும். முறையே என்பதனால் வகர உயிர் மெய்யும் மகர ஒற்றும் என்று கொள்ளப்பெற்றது. எனவே, ‘பொலம்’ என வரும் என்பது இலக்கணம்.

திருப்பாணாழ்வார் அருளிச்செய்த “அமலனாதிபிரான்” என்னும் பாசுரத்தில்,

‘கடியார் பொழில் அரங்கத் தம்மான், அரைச்
சிவந்த ஆடையீன் மேல் சென்றதாம் என் சிந்தனையே’’
(நாலாயிரக்-928)

என்று பெருமானது இடையின்கண் கட்டப்பெற்றுள்ள செம்பொன் மயமான சிவந்த ஆடையின் மேல் ஆழ்வார் ஈடுபட்டு நெஞ்சும் பறி கொடுத்து நிற்கும் அழகைப் பார்க்கலாம். இதைப் பீதக ஆடை என்பதும் வழக்கம். பீதம் என்றால் ‘பொன்’ எனப் பொருள். அம்பரம்-ஆடை. எனவே, பீத+அம்பரம் பீதாம்பரம் என்றழைப்பதும் உண்டு.

இப்பெருமானைப், “பீதக ஆடை உடைதாழப் பெருங்கார் மேகக் குன்றேபோல் வருவான்” என்றும், “வெளிய சங்கு ஒன்று உடையானைப் பீதக ஆடை உடையானை, அளி நன்கு உடைய திருமாலை, ஆழியானைக் கண்டாரே” (நாலாயிரம் 641, 644) என்றும் சூடிக்கொடுத்த சுடர்க்கொடி ஈடுபட்டதும் காண்க.

இங்கே ‘பொலம்புரி ஆடை!’ என்பது தோத்திரமாக ஆகிறது. பொன்னிறத்தான் மிகக் ஆடையினை உடையாய் எனப் பொருள் செய்யுமாறு அமைந்தது. பெருமானை அருகிருந்து அழைக்கும் அன்மை விளி என்பர் பரிமேலழகர். ஆடை என்பது ஆடையை அனிந்துள்ள பெருமானைக் குறித்தலன் ஆகுபெயர் என்பதும் பரிமேலழகர் கருத்தாகும்.

பொன்னாடையில் சிந்தை பறிகொடுத்தவர் அவன் திருமேனியின் அழகிய நிறத்தில் ஈடுபட்டு நிற்கிறார். அதுவே, அடுத்த தோத்திரமாக மலர்கிறது.

‘வலம் புரி வண்ணை! என்கிறார். வலம்புரியெனப்படும் சங்கினை ஒத்த தூய வெண்மை நிறத்தினை உடையவனே! என்று பொருள் பெறும். பெருமான் நீலமேனி உடையவன் அன்றோ. அவனை வெண்மை நிறம் உடையவனாகக் கூறியது பொருந்துமோ எனலாம். பெருமான் சத்துவ-குண வடிவமானவன் என்று சொல்லப் பெறுவான். சத்துவ குணத்தின் நிறம் வெண்மையாகும். அதனால், அவனுக்கு வெண்மை நிறமும் கூறப் பெறும்.

உலகமாயையின் வடிவமாக நிற்றவின் நீல நிறமும், சத்துவ குணநிலையில் வெண்மை நிறமும் பகவானுக்கு உண்டு.

“தீரி வீக்கிரமன் செந்தாமரைக் கண் எம்மான் என் செங்கனீவாய்,
உருவில் பொலிந்த வெள்ளைப் பளிங்கு நிறத்தனன்,
என்று என்று, உன்னிப்
பரவீப் பணிந்து பல்லுரை நின் பாத பஸ்கயமே
மருவித் தொழும் மனமே தந்தாய் வல்லைகாண் என் மாதவனே”
(நாலாயிரம் 2857)

என்று நம்மாழ்வாரும் எம்பெருமானது திருமேனியின் வெண்மை நிறத்தில் ஈடுபட்டு ஏக்கறுமாறு காண்க.

இனி ‘வலம்புரி வண்ண’ என்பதற்குச் சங்கை இடக்கையில் தாங்கியுள்ளவனே! என்றும் பொருள் கொள்ளலாம். இப்பொருளில் ‘பாஞ்ச ஐன்யம்’ என்ற சிறப்பு நோக்காது சங்கு என்று பொதுப் பொருள் கொண்டு ‘வலம்புரி வண்ண’ என்றதாகக் கொள்க.

இடக்கையில் உள்ள சங்கைத் தோத்திரம் செய்த அளவில் வலக்கையில் உள்ள சக்கரம் நினைவுக்கு வந்தது. அதனைத் தோத்திரம் செய்வாராய்.

“பருதி வலவ!” என்றார். சக்கரத்தை வலப் பக்கத்தே ஏந்தியவனே! இயல்பிலேயே பெருவீரனாக இருக்கின்றவன் பெருமான் என்பதனை,

‘பொருதிறல் மல்ல!’ என்று அழைக்கிறார்.

பொருகின்ற வல்லமை படைத்த உடல் வலியால் போரிடும் மல்லர்களிற்கிறந்த மல்லனே! என்று அழைக்கிறார். கம்சன் அவையின்கண் இருந்த சானுரன், முட்டிகன் என்ற இரு மல்லர்களை மிக எளிதாக அழித்தவன் பெருமான் ஆதவின் அவன் மல்லரிக்கெல்லாம் மல்லன் என்பது அறியப் பெற்றது.

வலிமையாற் சிறந்த பெருமான் செல்வத்தால் சிறந்து விளங்குவதைத் ‘திருவின் கணவு’ என்ற தோத்திரம் குறிப்பிடுகிறது.

**“அகலகில்லேன் இறையும் என்று அலர்மேல்
மங்கை உறை மார்பன்”**

ஆதவின் தன்னடியார்க்கு எல்லாச் செல்வங்களையும் தருதற்குரியவன் அவன். அதனால் திருமகள் கேள்வனாக எப்பொழுதும் எழுந்தருளியிருக்கிறான், பகவான்.

செல்வத்தை வைத்துப் பாதுகாக்கின்றவன் வீரனாக இருக்க வேண்டுவது மிகவும் வேண்டப்படுவது அன்றோ. வீரத்தால் செல்வம் பிறர்கைப்படாது பாதுகாக்க முடியும். ஆகையால், “திருவின் கணவு!” என்று அழைத்தவர், “பெருவிறல் மள்ளா!” என்று அழைத்தார். மிக்க வலிமையுடைய வீரனே! என்பது அத்திருநாமத்தின் கருத்தாகும். ‘மள்ள’ என்றால் ‘வீர’ என்பதே பொருள்.

‘செங்கட் காரி’ என்பது முதலாக ‘பெருவிறல் மள்ளு’ என்பது இறுதியாக இருபத்திரண்டு தோத்திரங்களால் எம்பெருமானை வழிபட்டவர் அப்பெருமானது ஆணைச் சக்கரமே உலகிற்கு என்றும் தண்ணளி செய்வது என்பதைச் சொல்லி இப்பாசுரத்தைத் தலைக் கட்டுகிறார்.

உலக ஊழிக்காலத்தே பிரளய வெள்ளத்தின் கண் இருந்து மீண்டும் உலகம் தோன்றுவதற்கு முன்பே அந்த முதற்காலத்தேயே பிரமனைத் தோற்றுவித்துக்கொண்டு உந்திக் கண் மலர்ந்த பொகுட்டினை உடைய தாமரையை உடையவன் நீ. பெருமானே உன்னுடைய ஆணைச் சக்கரமே இவ்வுலகத்திற்கு என்றும் நிழல் செய்வது.

அந்திழவின் கண் இன்பம் ஆர்ந்து இருப்போமாக என்று வேண்டிப் பரவுகிறார்.

94. “மாநிலம் இயலா முதன்முறை அமையத்து
நாம வெள்ளத்து நடுவண் தோன்றிய
வாய்மொழி மகனொடு மலர்ந்த
தாமரைப் பொகுட்டு நின் னேழி நிழலே”

(நாம வெள்ளத்து-பெருமை பெற்ற வெள்ளம். ஊழி வெள்ளம் குறித்தது. நடுவண் தோன்றிய-வெள்ளத்தின் நடுவில் தோன்றிய, மாநிலம் இயலா முதன்முறை அமையத்து-உலகம் தோன்றாத அந்த முதற்காலத்தே, வாய்மொழி மகனொடு-வேதத் தலைவனாகிய பிரமதேவனோடு, மலர்ந்த தாமரைப் பொகுட்டு-உந்திக்கண் மலர்ந்த பொகுட்டுத் தாமரையை உடைய, நின் நேழியே நிழல் உன்னுடைய ஆணை சக்கரமே உலகிற்கு நிழல் செய்வது.

உயிர்கள் மாட்டுள்ள கருணையாலே பகவான் உலகம் தோன்றும் முன்பே உயிர்களுக்கு வேண்டுவன படைப்பான் வேண்டி பிரமனைத் தன் திருவுந்தித் தாமரையின் கண்கொண்டு எழுந்தருளியுள்ளான் என்பது அவன் உயிர்கள் மாட்டுக் கொண்டு பேரருள் புலப்படுத்தும். இத்தகைய கருணையாளன் காப்பில் இருப்பது என்றும் உலகிற்கு நிழலாகும் என்பது விளக்கமாகும்.

(தொடரும்)

பிருந்தாவனமும் நந்தகுமாரனும்

வரஜதேசத்தில் கரஹலா என்று ஒரு கிராமம் உள்ளது. ஸ்ரீ க்ருஷ்ணனின் பேரனான வஜ்ஜரநாத்தின் சமாதி இங்கு உள்ளது. அந்த கிராமத்தின் குளக்கரையில் ஒரு குடிசை இருந்தது. அதைச் சுற்றிலும் கதம்ப மரங்களும், செடி கொடிகளும் குழந்திருந்தன. குரிய ஓளி கூட நுழைய முடியாத அளவு செடி கொடிகள் அடர்ந்து படர்ந்திருந்தன. பாம்பு, தேள், பூரான் போன்றவைகளின் குடியிருப்பிடமாக இருந்த இந்த குடிசையில்தான் அனந்ததாஸ்பாபாஜி என்ற மகான் வசித்து வந்தார். இந்தக் குடிசையில் சற்றும் பயமில்லாமல் ஏகாந்தமாக பகவத் பஜனை செய்து வந்தார். அவர் அத்வைததாஸ்பாபா என்ற மஹானிடமிருந்து தீக்கையும் சந்யாஸமும் பெற்றிருந்தார்.

மரணத்தையே வென்ற சம்பவம் இவர் வாழ்கையில் நடந்தது. இவர் எப்பொழுதும் ஹரிநாமத்தை உச்சரித்து வந்தார். ஒரு கணநேரத்தைக் கூட வீணாக்காமல் ஹரிநாம ஜபம் செய்வார். மூச்ச விடாமல் இருக்கக்கூடிய நேரத்திற்குக் கூட அவரால் ஹரிநாமம் சொல்லாமல் இருக்க முடியாது. அந்தக் குடிசையை விட்டு மதுகரிக்கு மட்டும் தான் பாபா வெளியே வருவார். மற்ற நேரமெல்லாம் அவர் இடைவிடாமல் பஜனை செய்வார். மாலை ஒரே வேளை மதுகரிக்கு வெளியே செல்வார். நாட்கள், மாதங்கள், வருடங்கள் என்று அவர் இப்படியே பஜனை செய்துவந்தார். ஒவ்வொரு நாளும் நான்கு அல்லது ஐந்து லட்சம் ஹரிநாம ஜபம் செய்வார். ஹரிநாமமே உயிராகவும் மூச்சாகவும் ஆகிவிட்டது அனந்ததாஸ்பாபாவிற்கு. அவர் பக்கத்தில் சென்றாலே அவருடைய ஒவ்வொரு ரோமகூபங்களிலிருந்தும் ஹரிநாமம் கேட்கும்.

ஒருநாள், மதுகரியிலிருந்து திரும்பும்பொழுது, அவர் குடிசை வாசலில் ஒரு கருநாகம் படுத்திருந்தது. அது அவரை அருகில் வராமலிருக்க கூறுவதுபோல் ‘புஸ்’ என்று சப்தம் செய்தது. அவருக்கு அந்த சப்தம் காதில் விழவேயில்லை. சற்றும் வெளி உலக நினைவு இல்லாமல் அவர் ஹரிநாமத்திலும் ராதா-க்ருஷ்ண

லீலைகளிலும் மூழ்கியிருந்தார். ஆகவே, அவர் தன்னையறியாத நிலையில் பாம்பின் அருகில் சென்றார். நாகமும் அவரை தீண்டிவிட்டது. பாம்பு தீண்டியவுடன் அவருக்கு வெளி உலக நினைவு ஏற்பட்டது.

நாகத்தின் தீண்டுதலால் அவர் பாதிக்கப்பட்டாரா? என்றால், இல்லவே இல்லை என்று தான் கூற வேண்டும். அனந்தாழ்வாரே இச்சம்பவத்தினால் தனக்கு மரணம் நெருங்கி விட்டதை உணர்த்துகிறார் என்றே அவர் எண்ணினார். மதுகரியில் சேகரித்த உணவை வைத்துவிட்டு அவர் பத்மாஸனத்தில் நன்கமர்ந்து உரக்க நாமங்களை கூற ஆரம்பித்தார். அப்படி கூறிக்கொண்டிருந்தபோதே அவருக்கு சமாதி சித்தித்துவிட்டது. சமாதியிலேயே அவர் இரண்டு நாட்கள் இருந்தார். மூன்றாவது நாள் சமாதி கலைந்தபோது, அவரின் உடல்நிலை மிகவும் நன்றாகவே இருந்தது. நாகத்தின் விஷத்தின் அறிகுறியே சற்றும் தென்பட வில்லை.

ஹரிநாமத்தை ஜீவனமாகக்கொண்டிருக்கும் வைஷ்ணவர்களுக்கு மரணமென்பதும் ஜனனமென்பதும் ஒரு பொருட்டே அல்ல. பறவை, தன் கூட்டை விடுவதைப்போல் அவர்கள் சுதந்திரமாகவோ அல்லது பகவத் சங்கல்பத்தின்படியோ இந்த தேகம் என்னும் கூட்டை உதறிவிடுவர். வியாதியால் அவதிப்பட்டாலும்கூட அது அவர்களை பாதிப்பதில்லை. அவர்களின் மனம் பகவானின் சரணாங்களிலேயே விழுத்து இருப்பதால் பெரும் சாந்தியிலிருக்கின்றது. தேகத்தின் சுக துக்கங்கள் அவர்களை தீண்டுவதேயில்லை.

அறிவிப்பு

மதுரமுரளி இதழில் விளம்பரங்கள் வரவேற்கப்படுகின்றன.

கட்டண விபரம் :

(5 வரிகள் / 40 வர்த்தககள்)
 $\frac{1}{4}$ Page Size Rs. 2000/-

விளம்பரங்கள் அனுப்ப வேண்டிய முகவரி : “மதுரமுரளி”,
 குருஜி ஸ்ரீ முரளீதர ஸ்வாமிகள் மிஷன்,
 Admin. Office : New No. 51, Old No. 24, 7th Avenue,
 Ashok Nagar, Chennai - 600 083 Phone : 044-24895875

ஸ்வீமிஜியின் ஸம்பாஷனைகளிலிருந்து- 137

**நின்னெரி யெரித்தெனை நீராக் கிடுமுன்
நின்னருண் மழுபொழி யருணாசலா**

மனதின் உற்பத்தி ஸ்தானம் எது என்பதை, பார்வையை உள்முகமாகத் திருப்பி, ஆன்ம விசாரத்தினால், நாமாக கண்டுபிடிக்க வேண்டும். உற்பத்தி ஸ்தானம் தெளிவாக ஹ்ருதயமே என்ற நமது சொந்த அனுபவத்தினால் விளங்கும்பொழுது, ஹ்ருதய மையத்தில் ஒரு Vibration ஏற்படுவது தெரியும். இது உடலுக்கு வெளியே கூட உணரக்கூடியதாகவும், ஒரு சிறு Electric Motor ஓடினால் எப்படி இருக்குமோ, அது போலவும் இருக்கும். தலையிலும், புருவ மத்தியிலும் கூட Vibration ஏற்படும். காதில் ப்ரணவ சப்தமும், ஜோதி தரிசனமும் அடிக்கடி ஏற்படும். இதுவெல்லாம் சாதனையில் முன்னேறுவதற்கான அடையாளங்கள்.

இப்படி எண்ணங்கள் எழும்பொழுது, அவை யாருக்கு எழுகின்றன என விசாரிக்கையில், அவை எனக்குதான் எழுகின்றன என தோன்றும். அக்காலத்தில் எழும் எண்ணமானது உற்பத்தி ஸ்தானத்திலேயே ஒடுங்கும். இது ஏட்டில் படித்துப் புரிந்துகொள்ளக் கூடியது அல்ல. அனுபவத்தில் மட்டுமே உணரக் கூடியது.

ஆன்ம விசாரத்தினால் உதிக்கும் எண்ணங்களை உற்பத்தி ஸ்தானத்திலேயே ஒடுக்கி வந்தோமானால், மனதிற்கு ஆன்ம ஸ்தானத்திலேயே நிற்கும் வலிமை அதிகமாகிவிடும். மேலும், அப்படி எழும் எண்ணமானது, தானாகவே உற்பத்தி ஸ்தானத்தில் ஒடுங்குவதும் புலனாகும்.

ஜபயோகத்தில், ஒருவர் நமசிவாய என்றோ நாராயணாய நமோ என்றோ ராம நாமமோ ஜபித்து வருகையில், வேறு எண்ணங்கள் எழும். இது காலக்ரமத்தில் குறைந்து, எண்ணை மேலிருந்து விழுமானால், எப்படி தொடர்ச்சியாக விழுமோ, அதுபோல் வேறு எண்ணங்களின் இடையூன்றி தொடர்ச்சியாக இருக்கும். இதற்கு அஜபா என்று பெயர். இது போலவே, ஆன்ம

விசாரம் பழகுவோர் மேற்கூறிய நிலையை அடைந்த பின், ஒரு எண்ணத்திற்கும் அடுத்த எண்ணத்திற்கும் இடையே கால இடைவெளி அதிகரித்துக்கொண்டே போவதையும் பார்க்க முடியும். இந்த இடைவெளியின்போது எந்தவொரு எண்ணமும் எழாது. இதை கற்பனை செய்துகொள்ள முடியாது.

மனதை உற்பத்தி ஸ்தானத்திலேயே ஓடுக்கி, ஓடுக்கிப் பழகுவதனால், மனது எழுந்தாலும், புத்தியினால் அது இவன் எண்ணத்தை அடக்குவான் என அறிந்து, உற்பத்தி ஸ்தானத்திலேயே ஓடுங்க ஆரம்பிக்கிறது. மனது பழக்கத்திற்கு அடிமை என்பதால், அப்யாஸத்தினால்தான் இந்த மனது அடங்குவதானது அதிகரித்துக் கொண்டே போகிறது.

இந்த சமயத்தில் சாதகனுக்கு ஏற்படும் அனுபவம் மிகவும் உயர்ந்தாக இருக்கும். அவனிடம் Dynamic Silence - ஒரு பேரமைதியானது குடிகொண்டியிருக்கும். அதே சமயத்தில், பேரானந்தமும் அவனுக்கு ஏற்படும்.

இதே காலத்தில், எண்ணமானது ஒரு ஜோதிப்பொறியாக, நெற்பொறியளவில் கிளம்பி, சஹஸ்ராரத்திற்குச் சென்று (தலை) பிரபஞ்சம் தெரிகிறது. எண்ணம் இல்லையெனில் பிரபஞ்சமில்லை.

இப்படி கிளம்பிச்செல்லும் ஜோதிப்பொறியையும் உற்பத்தி ஸ்தானத்திலேயே ஓடுக்கிக் கொண்டு வருவோமெனில், பல பிறவிகளாக மனதின்கண் இருக்கும் வாசனைகள் வெளியில் வர ஆரம்பிக்கும். இந்தப் பிறவியில் ஒருவன் ஆன்மவிசாரம் பழகுவான் எனில் அவன் பல பிறவிகளில் ஏதோவொரு நல்ல மார்க்கத்தில் பயின்று இருக்க வேண்டும். அவை, மனதில் வாசனைகளாக படிந்து இருக்கும். ஆரம்பத்தில் இந்தப் பிறவியில் ஏற்பட்ட வாசனைகள் வெளிப்பட்டு, அவைகளும் ஆன்மவிசாரத்தால் அழியும்.

இந்த அனுபவம் ஏற்படும் காலத்தில் தேக அபிமானமானது அழிய ஆரம்பிக்கும். மனது, மிக சூக்ஷ்மமாக மாறிவிடும். முற்பிறவியில் எந்த ஒரு சுவாமியிடம் பக்தி செலுத்தி வந்தோமோ, அந்த சுவாமியின் தரிசனம் ஏற்பட ஆரம்பிக்கும். இது மனதின் கண் தோன்றி மறைவதாக இருக்கும். மனது சூக்ஷ்மமாக மாறி இருக்கிறது என்பதற்கு இது முக்கிய அடையாளம்.

(தொடரும்)

செய்திகள்

மே 21-ஆம் தேதி முதல் 28-ஆம் தேதி வரை

மே 21 காலை 6 மணி முதல் மே 28 காலை 6 மணி வரை அம்பாசமுத்திரம், அருள்மிகு ஸ்ரீ க்ருஷ்ணர் திருக்கோயிலில், அகண்ட “ஹரே ராம...” மஹாமந்திர கீர்த்தனம், 24 மணி நேரமும் ஏழு நாட்களுக்கு நடைபெற்றது. இதில் நூற்றுக்கணக்கானோர் கலந்துகொண்டனர். அம்பை ரமணன் மற்றும் கேந்த்ராவினர் இந்த வைபவத்திற்கான ஏற்பாடுகளை செய்திருந்தனர்.

அமெரிக்க சென்ட் ஹிந்து வழிபாடு முறையுடன் துவக்கம்

2007 ஜூலை 12-ஆம் தேதி வெள்ளிக்கிழமை சரித்திரத்தில் பதிக்கக்கூடிய ஒரு பொன்னான நாள். அன்று அமெரிக்க சென்ட், (பாராஞ்சுமன்றம்) ஹிந்து வழிபாடு நடத்தப்பட்டு துவக்கப்பட்டது.

ரினோ, நிவேதாவைச் சேர்ந்த இந்திய வம்சாவளி அமெரிக்கர் திரு. ராஜன் செத் அவர்கள் இந்த வழிபாட்டை நிகழ்த்தினார். மேடையில் கங்கை நீரைத் தெளித்து வழிபாட்டைத் துவங்கினார். ரிக் வேதம், ப்ரஹதாரண்ய உபநிஷத், தைத்ரீய உபநிஷத் மற்றும் ஸ்ரீ பகவத் கீதையில் இருந்து சில ஸ்லோகங்களைச் சொல்லி பிரார்த்தனை நடத்தினார். அப்பொழுது அவர் “ஹரே ராம... ஹரே கிருஷ்ண” மஹாமந்திர வார்த்தைகளைப் பொறுத்த சால்வையை போர்த்திருந்தார். பிரார்த்தனை முடிவில் ஓம் சாந்தி, சாந்தி என்று கூறி முடித்தார்.

1789ஆம் ஆண்டு ஏற்படுத்தப்பட்ட அமெரிக்க சென்டில் நடைபெற்ற முதல் ஹிந்து வழிபாடு இது என்பது குறிப்பிடத்தக்கது என்பது நாம் அனைவரும் பெருமைப்படக்கூடிய விஷயம்தானே!

ஜூன் 25-ஆம் தேதி

கோலூர், அருள்மிகு அங்காள பரமேஸ்வரி திருக்கோயிலில் சந்திர மெளீஸ்வரர் சன்னதி கும்பாபிஷேகத்தை ஒட்டி நடைபெற்ற நிகழ்ச்சிகளில் ஸ்ரீ ஸ்வாமிஜி கலந்துகொண்டு அருஞ்சரை ஆற்றினார்கள். இங்கு தொடர்ந்து 5 வருடங்களாக சனி, ஞாயிறு கிழமைகளில் “ஹரே ராம...” நாமகீர்த்தனம் நடைப்பெற்றுக் கொண்டு வருகின்றது.

ஜூலை 1-ஆம் தேதி

தூத்துக்குடி, ஸ்ரீ ஸ்ரீ முரளீதரஸ்வாமிஜி கேந்திரா சார்பில் தூத்துக்குடி, சேரோஜ் நர்சரி & பிரைமரி பள்ளியில் காலை 6 மணி முதல் மாலை 6 மணி வரை அகண்ட “ஹரே ராம...” நாமகீர்த்தனம் நடைபெற்றது. இதில் எண்ணற்றவர் கலந்துகொண்டனர்.

தூத்துக்குடியில் தினமும் இரவு 7 மணியளவில் நடைபெறும் நாமகீர்த்தன சத்சங்க நிகழ்ச்சிகள்

கிழமை

நடைபெறும் இடங்கள்

திங்கள்	-	ஸ்ரீ வைகுண்டபதி பெருமாள் கோவில்
செவ்வாய்	-	பார்வதி அம்மன் கோவில் பார்வதி அம்மன் கோவில் தெரு, மட்டக்கடை
புதன்	-	சச்சிதானந்தா சபை
வியாழன்	-	ஸ்ரீவைகுண்டபதி பெருமாள் கோவில்
வெள்ளி	-	பஜனை மடம், குமாரர் தெரு
சனி	-	ஸ்ரீ நவநீதகிருஷ்ணன் கோவில் V.V.D. ரோடு, அண்ணாநகர் 4வது தெரு மற்றும் பக்தர்கள் வீடுகளிலும்

ஒவ்வொரு ஆங்கில மாதம் 1-ஆம் தேதியும் தமிழ் மாதம் 1-ஆம் தேதியும் இரவு 7 மணி முதல் 7.30 மணி வரை சிவன் கோவிலிருந்து புறப்பட்டு நகர்வல நாமகீர்த்தனம் நடைபெறுகிறது.

ஜூலை 4-ஆம் தேதி

ஸ்ரோடு, சம்பத் நகர், கொங்கு கலையரங்கத்தில், ஸ்ரோடு சுவாமி சித்பவானந்தர் சேவா சங்கம் சார்பில், சுவாமி விவேகானந்தர் மகாசமாதி 105-ஆம் ஆண்டு நினைவஞ்சலியை ஒட்டி நடைபெற்ற நிகழ்ச்சிகளில் ஸ்ரீ ஸ்வாமிஜி அவர்கள் கலந்து கொண்டு அருளுரை நிகழ்த்தினார்கள். திருப்பாராய்த்துறை, ஸ்ரீ ராமகிருஷ்ண தபோவனம் சுவாமி ஸத்யானந்தரும் இதில் கலந்துகொண்டார்கள். இதில் ஏராளமானோர் கலந்துகொண்டனர். சங்க செயலாளர், டாக்டர் குமாரஸ்வாமி மற்றும் சங்கத்தினர் ஏற்பாடுகளை இதற்கான செய்தனர்.

ஜூலை 7-ஆம் தேதி

சென்னை, வளச்சிவாக்கம், வீரப்பா நகர், திரு. சேஷாத்ரீ அவர்கள் இல்லத்தில் ராதா கல்யாண வைபவம் நடைபெற்றது.

ஜுலை 7-ஆம் தேதி

பெரியகுளம், தென்கரை, அன்னதான சத்திரம், அருள்மிகு திருமூலர் தபோவனம் பரிபாலன சபையில் காலை 6 மணி முதல் மாலை 6 மணி வரை அகண்ட “ஹரே ராம...” நாமகீர்த்தனம் நடைபெற்றது. இதில் 150க்கும் மேற்பட்டவர்கள் கலந்துகொண்டனர்.

தேனி, மேலப்பேட்டை இந்து நாடார்கள் உறவின் முறை ஸ்ரீ பத்ரகாளியம்மன், ஸ்ரீ மாரியம்மன் கோயிலில் ஜுன் 25-ஆம்தேதி, ஜுலை 9-ஆம் தேதி, ஜுலை 23-ஆம் தேதிகளில் “ஹரே ராம...” நாமகீர்த்தனம் நடைபெற்றது.

கூடலூர் டாக்டர் சாரதா அவர்கள் இல்லத்தில் ஓவ்வொரு ஞாயிற்றுக்கிழமைதோறும் மாலை 6.30 மணி முதல் 7.30 மணி வரை நாமகீர்த்தனம் நடைபெற்றுக்கொண்டு வருகின்றது.

இதன் ஏற்பாடுகளை பெரியகுளம் இரா. ஹரே ராம கிருஷ்ணகுமார் மற்றும் M. காசியம்மாள் செய்திருந்தனர்.

ஜுலை 8-ஆம் தேதி

சென்னை, மடிப்பாக்கம் நமது சத்சங்கத்தைச் சேர்ந்த திரு. கார்த்திகேயன் இல்லத்தில் அருள்மிகு அகண்ட “ஹரே ராம...” மஹாமந்திர கீர்த்தனம் நடைபெற்றது.

ஜுலை 9-ஆம் தேதி

குடியாத்தம், தேரடி மைதானத்தில், அருள்மிகு காளியம்மன் கோவில் திருவிழாவையொட்டி நடைபெற்ற நிகழ்ச்சிகளில் ஸ்ரீ ஸ்வாமிஜி அவர்கள் கலந்துகொண்டு மாலை 6-30 முதல் 8-30 மணி வரை அருளுரை வழங்கினார்கள். இதில் சுமார் 1000 பேர் கலந்து கொண்டனர். அவ்வமயம், மழைவேண்டி, ஆகஸ்ட் 11, 12 தேதிகளில், அகண்ட “ஹரே ராம....” மஹாமந்திர கீர்த்தனம் தொடர்ந்து 48 மணிநேரம் செய்வதென்று தீர்மானிக்கப்பட்டது. ஆனால், அன்று முதலேயே அகண்ட மழை ஜுலை மாதத்தில் பெய்து குடியாத்தம் மக்களை குளிரவைத்தது மஹாமந்திர நாம கீர்த்தன வைபவத்தை உணர்த்துகிறது.

ஜுலை 10-ஆம் தேதி

மதுரபுரி ஆஸ்ரமத்தில் மாதுரீஸ்கீ ஸமேத ஸ்ரீ ப்ரேமிகவரதனுக்கு திருமஞ்சனம், பூஜை ஸ்ரீ ஸ்வாமிகள் அவர்களால் நடைபெற்றது.

ஜூலை 14-ஆம் தேதி

சேலம், சின்ன திருப்பதி, ஸ்ரீ வெங்கடாசலபதி திருக்கோயிலில் மாலை 5.30 மணி முதல் 7.30 மணி வரை உலக அமைதிக்காக ஹரே ராம மஹாமந்திர கூட்டு பிரார்த்தனையும், நகர்வல நாமகீர்த்தனமும் நடைபெற்றது.

சேலம் பக்தர் திரு. பிரகாசம் மற்றும் கைதன்ய நாமபிகஷா கேந்த்ராவைச் சேர்ந்த திரு. முரளி நாம மகிமையைப் பற்றிப் பேசினார்கள்.

நிகழ்ச்சி ஏற்பாடுகளை சேலம் நாமத்வாரைச் சேர்ந்த திரு. வெங்கட்ராம்-ஷீலா தம்பதியினர் சிறப்பாக செய்திருந்தனர்.

ஜூலை 15-ஆம் தேதி

பழங்குடியினர்களுக்கு கல்வி வசதியும் மருத்துவ வசதியும் செய்துவரும் தொண்டு நிறுவனமான Friends of Tribals Society (FTS) கோவை கிளையின் துவக்க விழா கோயம்புத்தூர், R.S.புரம், ராஜஸ்தானி சங்கத்தில் காலை 11 மணியளவில் நடைபெற்றது. ஸ்ரீ ஸ்வாமிஜி அவர்கள் குத்து விளக்கேற்றி கிளையை துவக்கி வைத்து அருளுரை வழங்கினார்கள்.

டாக்டர் S.V. பாலசுப்ரமணியம், தலைவர், பன்னாரி அம்மன் குழுமம் திரு. ராமேஸ்வர்லால் காப்ரா, தேசிய தலைவர், (FTS), திருமதி. வனிதா மோஹன், M/s. Pricol Ltd., திரு. B. பால்சந்த் M/s. Mahaveers மற்றும் பல முக்கிய பிரமுகர்கள் இதில் கலந்து கொண்டனர்.

இந்த நிகழ்ச்சியின் ஏற்பாடுகளை FTS தலைவர் ஸ்ரீகோபால் மஹேஸ்வரி மற்றும் செயலர் மோகன்சங்கர் செய்திருந்தனர். தற்பொழுது FTS கோயமுத்தூர் கிளை நீலகிரியைச் சேர்ந்த மேட்டுப் பாளையம், குன்னூர், பைகாள், மாகினகுடி, பண்டலூர், கூடலூர் முதலிய இடங்களில் இருக்கும் 90 பள்ளிகளுக்கு உதவி செய்து வருகின்றது. இது 600 பள்ளிகளுக்கு விஸ்தரிக்கப்படுகிறது.

ஜூலை 15-ஆம் தேதி

கோயம்புத்தூர், ராம நகர், ஸ்ரீ ஜயப்பன் பூஜா சங்கம் மற்றும் ஸ்ரீ நாமஸங்கீர்த்தனா டிரஸ்ட் சார்பில் மாலை 6.30 மணி முதல் 8.30 மணி வரை “ஹரே ராம...” மஹாமந்திர நாமகீர்த்தன கூட்டுப் பிரார்த்தனை மக்களுக்கு மனஅமைதி வேண்டியும் எல்லோருக்கும் துயரங்கள் நீங்கி நன்மைகள் ஏற்படவும் நடைபெற்றது.

இதில், ஸ்ரீ ஸ்வாமிஜி கலந்துகொண்டு நாம மஹிமைப் பற்றி அருள்கை வழங்கினார்கள். பிறகு மஹாமந்திர நாமகீர்த்தனம் ஸ்ரீ ஸ்வாமிஜி முன்னிலையில் நடைபெற்றது. இந்த வைபவத்தில் சுமார் 2000 பேர் கலந்துகொண்டனர். அனைவருக்கும், ஸ்ரீ ஸ்வாமிஜி அவர்கள், தமது திருக்கரங்களினால் பிரசாதம் வழங்கினார்கள். இந்நிகழ்ச்சி ஏற்பாடுகளை ஸ்ரீ நாமஸங்கீர்த்தனா ட்ரஸ்ட் செயலாளர் திரு. கிருஷ்ணன் மற்றும் அங்கத்தினர்கள் செவ்வனே செய்திருந்தனர்.

ஜூலை 21, 22 மற்றும் 29 தேதிகளில் internet website www.namadwaar.org மூலம் ஸ்ரீ ஸ்வாமிஜி அவர்களின் webcast நடைபெற்றது. Australia, Singapore, London முதலிய வெளிநாடுகளில் உள்ள ஆன்மீக கேள்விகளுக்கு ஸ்ரீ ஸ்வாமிஜி பதிலளித்தார்கள்.

ஜூலை 26-ஆம் தேதி - ஆஷாட் ஏகாதசி

மதுரபுரி ஆஸ்ரமத்தில் காலையில் மாதுரீஸ்கீ ஸமேத ஸ்ரீ பிரேமிகவரதனுக்கு திருமஞ்சனம், பூஜை ஸ்ரீ ஸ்வாமிஜி அவர்கள் நிகழ்த்தினார்கள்.

மாலை 4 மணி முதல் 7 மணி வரை கல்பாக்கம் அருகில் உள்ள விட்டலாபுரம் ஸ்ரீ ப்ரேமிக விட்டலேஸ்வரர் திருக்கோயிலில் ஸ்ரீ பாமா ருக்மிணி ஸமேத ஸ்ரீ பாண்டுரங்கனுக்கு விசேஷ திருமஞ்சனம், பூஜை ஸ்ரீ ஸ்வாமிஜி அவர்கள் நிகழ்த்தினார்கள். நூற்றுக்கணக்கான பக்தர்கள் இதில் கலந்துகொண்டு நாமகீர்த்தனம், செய்தார்கள்.

ஆஷாட் ஏகாதசியை முன்னிட்டு அம்பாசமுத்திரத்தில் ஸ்ரீ க்ருஷ்ணன் கோயிலில் காலை 6 மணி முதல் மாலை 6 மணி வரை அகண்ட “ஹரே ராம...” நாமகீர்த்தனம் நடைபெற்றது. இதில் எண்ணற்றோர் கலந்துகொண்டனர்.

கடலூர், மதுரமுளி பவனத்திலும் ஆஷாட் ஏகாதசியை ஓட்டி நாமகீர்த்தனம் நடைபெற்றது.

ஜூலை 28-ஆம் தேதி

வாலாஜாபேட்டையில் ஸ்ரீ ஸ்ரீ முரளீதரஸ்வாமிஜி தெய்வீக பேரவை சார்பில் மஹாமந்திர நாமகீர்த்தன துவக்க விழா ஸ்ரீ வீர ஆஞ்சநேயர் திருக்கோயிலில் மாலை 5 மணியளவில்

நடைபெற்றது. நமது கேந்திராவைச் சேர்ந்த அன்பர்கள் திரு. R. கல்யாண க்ருஷ்ணன், திரு. R. கேசவன், திரு. T.S. ராமசந்திரன் கலந்துகொண்டனர்.

இந்த நிகழ்ச்சிக்கான ஏற்பாடுகளை நமது சத்சங்கத்தைச் சேர்ந்த வாலாஜா K. பழனி, தினமலர் மோகன், K. குமார் மற்றும் பக்தர்கள் செய்திருந்தனர்.

உங்கள் கவனத்திற்கு...

- ❖ ஒவ்வொரு வியாழக்கிழமைகளில், இரவு 10.10 மணிக்கு சென்னைத் தொலைக்காட்சி-பொதிகையில் ஸ்ரீ ஸ்வாமிஜி அவர்களின் ‘ஆத்ம தரிசனம்’ ஓளிப்பரப்பு ஆகும்.
- ❖ ‘க்தி விகடன்’ ஆன்மீக இதழில், ஸ்ரீ ஸ்வாமிஜி அவர்களின் ‘தினம் தினம் திருநாளே!’ என்ற ஆன்மீக தொடர் வெளிவருகிறது.
- ❖ Sri Sri Muralidhara Swamiji's lecture series in English telecast on Sanskar TV :

For Local viewers Every Friday & Saturday at 9.00 pm IST starting June 8th 2007.

International feeds available at 8.00 a.m. GMT on every Saturday and Sunday.

On Internet watch the programs online at: <http://www.sanskartv.info/live.htm>

- ❖ If you have any questions or doubts concerning Spirituality, Mental peace or problems in life or about dharma, please write to us by clicking at : <http://www.namadwaar.org/answers/askquestion.php>
- ❖ Live webcast - Sri Sri Swamiji's lecture on Aug. 10 - for details visit www.namadwaar.org.

❖ ஸ்ரீ ஸ்வாமிஜிக்குத் தெரிவிக்க வேண்டிய விஷயங்களை
Personal Secretary to

H.H. SRI SRI MURALIDHARA SWAMIJI

New No. 51, Old No. 24, 7th Avenue, Ashok Nagar, Chennai - 83

Telephone : 044-24895875, email ID : contact@madhuramurali.org

என்னும் முகவரிக்கு அனுப்பவும்.

Copyright of articles published in 'MADHURAMURALI' is reserved.

*No part of this Magazine may be reproduced, reprinted or
utilised in any form without permission in writing
from the publisher of Madhura Murali.*

ஸ்ரீ ஹரி:

ஸ்ரீ மாதுரீஸ்கி ஸமேத ஸ்ரீ ப்ரேமிகவரதன் துணை
குருஜி ஸ்ரீ முரளீதார் ஸ்வாமிகள் மிஷன், சென்னை - 83.

க்ருஷ்ணய வாஸாதேவாய ஹரயே பரமத்மனே /

ப்ரணத: கலேசுநாஸாய கோவிந்தாய நமோ நம: //

**ஸ்ரீ மாதுரீஸ்கி ஸமேத ஸ்ரீ ப்ரேமிகவரதனின்
பதினாண்காவது வருட ப்ரஹ்மோத்ஸவம்**

தேதி : 04-09-2007 to 13-09-2007 இடம் : மதுரபுரி

ஸ்வஸ்திபூர்ணம், நிகழும் ஸர்வஜித் வருடம், ஆவணி மாதம் 18-ஆம் தேதி, 04-09-2007 செவ்வாய்கிழமை, ஸ்ரீ க்ருஷ்ண ஜன்மாஷ்டமியை முன்னிட்டு, மதுரபுரி பாகவதபவனத்தில், மாதுரீஸ்கி ஸமேத ஸ்ரீ ப்ரேமிகவரதனுக்குப் பதினாண்காவது வருட ப்ரஹ்மோத்ஸவம் நடைபெறுவதால் பாகவதோத்தமர்கள் வந்திருந்து கதாச்சவணம், நாம ஸங்கீர்த்தனம், உத்ஸவ வைபவம் இவற்றில் கலந்துகொண்டு ஸ்ரீ பகவத் க்ருபைக்கும் குருக்ருபைக்கும் பாத்திரமாகும்படி கேட்டுக்கொள்கிறோம்.

நிகழ்ச்சி நிரல்

04-09-07	செவ்வாய்	இரவு	ஹம்ஸவாஹனம் “நந்தோத்ஸவம்”
05-09-07	புதன்	மாலை	ஸேஷஷவாஹனம்
06-09-07	வியாழன்	மாலை	லிம்மவாஹனம்
07-09-07	வெள்ளி	காலை	விசேஷ திருமஞ்சனம்
	ஏகாதசி	மாலை	‘கருடஸேவை’
08-09-07	சனி	காலை	கோவிந்தபட்டாபிஷேகம்
	துவாதசி	மாலை	‘யானை வாஹனம்’
09-09-07	ஞாயிறு	மாலை	புன்னைமர வாஹனம்
10-09-07	திங்கள்	மாலை	‘நிகுஞ்ஜோத்ஸவம்’
11-09-07	செவ்வாய்	காலை	‘குதிரை வாஹனம்’
		மாலை	ஜானவாலம் கடலூர் - ஸ்ரீ பாலசந்தர் &
			ஸ்ரீ பாலமுருகன் குழுவினரின் நாதஸ்வரம்
12-09-07	புதன்	காலை	ஸ்ரீ ராதா கல்யாணம்
		மாலை	காமதேனு வாஹனம்
		இரவு	‘தெப்போத்ஸவம்’
13-09-07	வியாழன்	காலை	விடையாற்றி

(தினமும், காலை ஸ்ரீமத் பாகவத மூலபாராயணமும், பல்லக்கில் புறப்பாடும், பூஜையும், மாலை பிரவசனமும், இரவு திவ்யநாம ஸங்கீர்த்தனமும் நடைபெறும்.)

ஸ்ரீ ஸ்வாமிஜி அவர்களின் நிகழ்ச்சி நிரல்

தேதி/நேரம்	நிகழ்ச்சி/இடம்	தொடர்புக்கு
05-08-07	{ 'வைதிகபூரி' ஆண்டு விழா அயோத்யா மண்டபம், சென்னை-33.	வைதிகபூரி 044-24361210
09-08-07	{ ஏகாதசி இடம் : மதுரபுரி ஆஸ்ரமம்	
13-08-07 முதல்	பாகவத ஸ்த்ரை	திரு. ராமசுப்பிரமணியன்
19-08-07 வரை	{ இடம் : ஆஸ்திக சமாஜம் திருவனந்தபுரம்	93880 09909
24-08-07	{ ஏகாதசி இடம் : மதுரபுரி ஆஸ்ரமம்	
25-08-07	{ மஹாமந்திர நாமகீர்த்தனம் கூட்டு பிரார்த்தனை இடம் : விவேகானந்தா மேனிலைப் பள்ளி, லால்பேட்டை, பாண்டிச்சேரி	திரு. ரவிச்சந்திரன் 94430 68943

ஸ்ரீமத் பாகவத ஸ்த்ரை சதக்ரது - ஞானயக்ஞும்

ஸ்ரீமத் பாகவதத்தில் பல்குனம் என்று புகழப்பட்ட பத்மநாப கேஷத்ரமான திருவனந்தபுரத்தில், ஸ்ரீ அனந்த பத்மநாமல்வாமி பகவத் சன்னதியில் ஸ்ரீ ஸ்வாமிஜி முன்னிலையில் ஸ்த்ரை சதக்ரது நடைபெற இருக்கின்றது.

இடம் : ஆஸ்திக சமாஜம்
முதல் புத்தன் தெரு, திருவனந்தபுரம்.
தேதி : 12-08-2007 முதல் 19-08-2007 வரை
தொடர்புக்கு : திரு. K. ராமசுப்பிரமணியன்
போன் : 09388009909, 0471-2460830
அமைப்பாளர் : திருமதி. மங்களம் ராமஸ்வாமி

நிகழ்ச்சி நிரல்

12-08-2007	பாகவத மாஹாத்மியம்
மாலை 6.30	{
13-8-2007 to 19-8-2007	
காலை 6.30-12.30:	மூலபாராயணம்
மாலை 6.30 - 8.30:	ஸ்ரீ ஸ்வாமிஜியின் அருளேநரை
19-08-2007	புறப்பாடு, நகர்வல நாமகீர்த்தனம், அவப்ருத ஸ்நானம்

மங்களாணிபவந்து